

31989D0382

28.6.1989

IL-ĠURNAL UFFIĊJALI TAL-KOMUNITAJIET EWROPEJ

L 181/47

**ID-DEĊIŻJONI TAL-KUNSILL****tad-19 ta' Ġunju 1989****li tistabbilixxi Kumitat dwar il-Programmi ta' l-Istatistiċi tal-Komunitajiet Ewropej**

(89/382/KEE, Euratom)

IL-KUNSILL TAL-KOMUNITAJIET EWROPEJ,

Wara li kkunsidra t-Trattat li jstabbilixxi l-Komunità Ekonomika Ewropea,

Wara li kkunsidra t-Trattat li jstabbilixxi l-Komunità Ewropea ta' l-Energija Atomika,

Wara li kkunsidra l-abbozz tad-Deciżjoni sottomess mill-Kummissjoni,

Wara li kkunsidra l-opinjoni tal-Parlament Ewropew <sup>(1)</sup>,

Billi r-Riżoluzzjoni tal-Kunsill tad-19 ta' Ġunju 1989 dwar l-implimentazzjoni ta' pjan ta' azzjonijiet prijoritarji fil-qasam ta' l-informazzjoni statistika: Il-Programm Statistiku tal-Komunitajiet Ewropej (1989-1992) <sup>(2)</sup> enfasizzat il-htieġa ta' programm statistiku komprensiv u koerenti biex jappoġġa l-għanijiet tal-Komunitajiet Ewropej;

Billi l-implimentazzjoni tal-Programm Statistiku jsejjah għal deciżjonijiet li jissodisfaw il-htigiet tal-Komunità, it-twaqqif ta' prijoritajiet u d-dhul ta' proceduri biex isahhu l-kooperazzjoni mill-qrib li teżisti bejn l-Istati Membri u l-Kummissjoni;

Billi, biex issehh din il-kooperazzjoni, għandu jiġi stabbilit kumitat li jkollu r-responsabbiltà li jgħin lill-Kummissjoni fl-implimentazzjoni tal-Programmi Statistiċi tal-Komunitajiet Ewropej;

Billi huwa mixtieq li din il-kooperazzjoni tinkludi l-oqsma kollha li jaqgħu taht il-Programmi Statistiċi tal-Komunitajiet Ewropej,

IDDEĊIEDA KIF ĠEJ:

*Artikolu 1*

Kumitat għall-Programmi Statistiċi, hawnhekk iżjed 'l quddiem imsejjah il-Kumitat, huwa b'dan stabbilit u għandu jkun kompost minn rappreżentanti ta' l-istituzzjonijiet statistiċi ta' l-Istati Membri taht il-presidenza ta' rappreżentat tal-Kummissjoni (id-Direttur-Ġenerali ta' l-Uffiċju ta' l-Istatistika tal-Komunitajiet Ewropej).

*Artikolu 2*

Il-Kumitat għandu jgħin lill-Kummissjoni fil-koordinazzjoni ġenerali tal-Programmi Statistiċi Multiannwali, sabiex jiżgura li l-azzjonijiet li għandhom jittiehdu jkunu konsistenti ma' dawk li jkunu ġew deciżi fil-programmi statistiċi nazzjonali.

*Artikolu 3*

Il-Kummissjoni għandha tikkonsulta lill-Kumitat dwar:

- (a) il-miżuri li bi hsiebha twettaq biex tikseb l-għanijiet imsemmija fil-Programmi Statistiċi Multiannwali, u il-mezzi u l-iskedi ta' żmien biex tiksibhom;
- (b) l-iżviluppi fil-Programmi Statistiċi Multiannwali;
- (c) kull kwistjoni oħra, b'mod partikulari l-kwistjonijiet ta' metodoloġija, li johorġu mill-istabbiliment jew mill-implimentazzjoni tal-Programmi Statistiċi li jitqajmu mill-president tiegħu, jew fuq l-inzjattiva tiegħu stess jew fuq it-talba ta' xi Stat Membru.

*Artikolu 4*

Barra minn dan, il-Kumitat għandu jeżercita dawk il-funzjonijiet li huma attribwiti lill-atti tal-Kunsill fil-qasam ta' l-istatistika, skond il-proceduri stabbiliti minn dawn id-dispożizzjonijiet, b'konformità mad-Deciżjoni 87/373/KEE <sup>(3)</sup>.

*Artikolu 5*

Il-Kumitat għandu jipprepara rapport ta' kull sena li jkun fih harsa lejn ix-xogħol statistiku li huwa responsabbli għalih. Ir-rapport għandu jintbagħat mill-Kummissjoni lill-Parlament Ewropew u lill-Kunsill.

*Artikolu 6*

Il-Kumitat għandu jfassal ir-regoli ta' procedura tiegħu.

Magħmula fil-Lussemburgu, fid-19 ta' Ġunju 1989.

Għall-Kunsill

Il-President

C. SOLCHAGA CATALAN

<sup>(1)</sup> ĠU C 158, tas-6.26.1989.<sup>(2)</sup> ĠU C 161, tad-29.6.1989, p. 1.<sup>(3)</sup> ĠU L 197, tat-18.7.1987, p. 33.